


Şahyrlar leşgerine

Category: Goşgular, Kitapcy

написано kitapcy | 24 января, 2025

Şahyrlar leşgerine ŞAHYRLAR LEŞGERINE



“Şahyr bolaýyn” diýp bolup bolanok,
Ýazmanam bolanok, “ýazmaýyn” diýip.
Kim galama elin ýakyp ýapyşýar,
Kim oňa ýapyşýar, pohuny iýip.
Eýsem, bu dünýäde kär gytmy başga?!
Magtymgulyň yzyny bir pozma-da!
Saňa hat öwreden behişde düşmez,
Arza ýaz!
Şowul ýaz!
Goşgy ýazma-da!

Ýa moda boldumy şahyrçylygam?!
Ýa-da üýtgeşik bir bähbidi barmy?!
Şahyr kän zat bermelidir iline,
Ýa diňe alsaňam, saňa bolýarmy?!

Serpaý ýerne gamçy degse egniňe,
Ýekeje setir bir ýazarmydyň sen?!
Ýa edipdir seni ýasan jenaýat,
Ýa-da ýalňyşypdyr göbegiň kesen.

Bormy şygryýete kast etmek beýle?
Ony beýle-de bir zorlamak bormy?
Şygry diýip ölüp ýatan milletiň,
Şahyra gelende maňlaýy şormy?

Eýsem, şahyr dälmi aýnasy döwrüň?!
Şahyr dälmi halkyň gulagy-gözi?!
Şeýle arassady türkmeniň dili,
Nirden tapýaň munça wejera sözi?

Goşgy goşulmaýar bir adam üçin,
Goşgy diňe il-gün üçin ýazylýar.
Ýeterlik däl erkek bolup dogulmak,
Erkek bolup ýaşalýar hem gezilýär.

Bu gün binamysa dolandy döwran,
Ýüzüň galyň bolsa, jübiňem galyň.
Körzehini kör köpüge satyň-da,
Gaýtargysyna-da kör abraý alyň!

Şiraly NURMYRADOW. Goşgular